



Laqgħa tal-Kunsill Lokali Marsa

Minuti

Disa' Legislatura

Laqgħa numru 43

5.30p.m 09 ta' Marzu 2022

Preżenti

Is-Sur Josef Azzopardi	- Sindku
Is-Sur Colin Pace	- Kunsillier
Is-Sur Joseph Lia	- Kunsillier
Is-Sinjura Charmaine Aquilina	- Kunsillier

Assenti b'apologija

Is-Sur Joseph Scerri	- Viçi Sindku
Is-Sur Francis Debono	- Kunsillier
Is-Sur Dominic Spencer	- Kunsillier

Uffiċjal Preżenti

Edward Spiteri Audibert - Segretarju Ezekuttiv

Minuti

Is-Sindku s-Sur Josef Azzopardi ippresjeda l-laqgħa online.

43.1 Qari tal-ittri tal-apoloġġi.

43.1.1 Is-Sindku s-Sur Josef Azzopardi qal li l-Viċi Sindku s-Sur Joseph Scerri, l-Kunsillier is-Sur Francis Debono u l-Kunsillier is-Sur Dominic Spencer talbu li jiġu skużati.

43.2 Kunsiderazzjoni u Approvazzjoni tal-Minuti

41.2.1 Is-Sindku s-Sur Josef Azzopardi staqsa jekk hemmx xi mistoqsijiet jew kummenti fuq il-minuti tal-Laqgħa numru 41 u dawk tal-laqgħa urgenti numru 42. Wara li hadd mill-membri ma kellu emendi fuq il-minuti msemmija, l-Kunsillier is-Sur Colin Pace issekonda. Il-Vot favur kien unanimu.

43.3 Komunikazzjoni mis-Sindku

43.3.1 Is-Sindku s-Sur Josef Azzopardi qal bħalissa reġa' beda' xogħol estensiv fuq il-bankini tat-toroq Marsin u attwalment qed isir xogħol ta' manutenzjoni fuq il-bankina ta' Triq l-Iskola.

43.3.2 Is-Sindku s-Sur Josef Azzopardi qal li s-segretarji eżekuttivi tal-Kunsill Lokali madwar Malta u Ghawdex laħqu ftehim kollettiv ġdid mall-Ministeru tal-Kultura u l-Gvern Lokali, u attwalment ser ikunu parti miċ-ċivil u mhux aktar taht dak li kien jissejjaħ 'position of trust', mall-pożizzjoni ta' segretarju eżekuttiv ser ikun qed jiżdiedu xi allowances u anke arretrati ta' dawn is-sentejn li għadew.

43.3.3 Is-Sindku s-Sur Josef Azzopardi qal li qiegħed f' diskusjoni m' Ambjent Malta għaliex fuq il-plakka tal-ftuħ tal-Ġnien Belveder il-Kunsill ma kienx ser ikun imsemmi. Madankollu, s-Sindku jinsab konvint li din il-kwistjoni ser tkun solvuta.

43.4 Tweġibiet għall-mistoqsijiet tal-Kunsilliera

43.4.1 Il-Kunsillier is-Sur Colin Pace qal li l-post li semma' l-aħħar darba fi Triq Santa rita tnaddaf u r-residenti apprezzaw hafna x-xogħol li sar. Madankollu, jixtieq li l-hadid li hemm jitneħħa u jiġi rtirat il-ġewwa jew jitneħħa għal kollox u issir filata oħra maċ-ċint. Is-Sindku s-Sur Josef Azzopardi qal li l-Kunsill irid jara x'inhuma l-possibilitajiet minhabba raġuni ta' sigurta u saħħa.

43.3.2 Il-Kunsillier is-Sur Colin Pace qal li hemm bżonn jiżdied id-dawl fit-toroq u anke l-ġonna. Is-Sindku s-Sur Josef Azzopardi qal li ser jiżdied id-dawl fil-Ġnien 6 t'Awissu hekk kif dan kien

attwalment ta' 10 watts u issa sibna fanali li jagħtu 50 watts. Apparti hekk il-membri tal-Community Police għamlu 'Environmental Audit' fejn il-Kunsill mistenni jirċievi l-ammont ta' €10,000 f'kamaras b'total ta' bejn €20,000 u €30,000 f'refurbishment fil-Ġnien 6 t'Awissu.

43.5 Kunsiderazzjoni u Approvazzjoni tal-Iskeda ta' pagamenti

43.5.1 Is-Segretarju Eżekuttiv ta' spjega tal-pagamenti skond l-iskeda 03/2022 annessa. Wara li hadd mill-membri preżenti ma kellhom xi mistoqsijiet jew kummenti oħra dwar il-kontijiet mressqa għall-approvazzjoni, s-Sindku s-Sur Josef Azzopardi talab l-approvazzjoni għall-ħlas tagħhom. Il-Kunsillier is-Sur Joseph Lia ssekonda u l-vot favur kien unanimu.

43.6 Deciżjoni u Konsiderazzjoni fuq Korrispondenza

43.6.1 Is-Sindku s-Sur Josef Azzopardi qal li l-Għaqda Festi Esterni Ssma Trinita' hasbu biex itellgħu wirja fil-Gimgha Mqaddsa fil-premises tagħhom. Għalhekk qed jistaqsu jekk il-Kunsill hux interessat li jagħmel ir-reklam fuq il-poster biex jippromwovu din il-wirja bil-prezz ta' €300. Wara li hadd min dawk preżenti ma kellu oġġezzjoni l-Kunsillier is-Sur Colin Pace ssekonda filwaqt li l-votr favur kien unanimu.

43.6.2 Is-Sindku s-Sur Josef Azzopardi spjega li s-Socjeta' Mużikali Trinita' Qaddisa qed jistaqsu jekk il-Kunsill hux lest jikkollabora mall-banda u flimkien intellhu l-kuncert Pie Jesu bhala parti miċ-ċelebrazzjonijiet tal-Marsa Belt Kulturali 2022 li l-ammont dovut mill-Kunsill huwa ta' €1,250 li hija nofs l-ispiza tal-Lkuncert. Il-Kunsillier is-Sinjura Charmaine Aquilina ssekondat filwaqt li l-vot favur kien wiehed unanimu.

43.6.3 Is-Sindku s-Sur Josef Azzopardi nforma l-dawk preżenti li b'referenza għad-diskussjoni rigward il-post fejn tista' ssir il-monument ta' Marija Regina, l-Kumitat Festi Esterni tkellmu mall-Ministeru kkonċernat minhabba kwistjoni tat-tabella li hemm fil-post ipponut. Din it-talba giet irrifjutata għalhekk il-kumitat qed jitlobb l-appoġġ tal-Kunsill biex jgħin f'din id-deciżjoni minhabb li skond huma dan huwa l-aktar post addattat. Is-Sindku qal li huwa lest ikellem il-perit sabiex jiġġwida l-Kunsill fuq dak li jista' jsir u jhejji pjanti. Il-Kunsillier is-Sur Colin Pace ssekonda filwaqt li l-vot favur kien unanimu.

43.6.4 Is-Sindku s-Sur Josef Azzopardi qal li l-Pageant Group Marija Regina nformaw lill-Kunsill li bhal kull sena jipublikaw ktieb bl-informazzjoni fuq il-pageant u l-worja artistika. Għalhekk qed jistaqsu lill-Kunsill hux interessat li jagħmel reklam back page bil-kulur u li jidher fuiq social media għall-prezz ta' €300. Il-Kunsillier is-Sinjura Charmaine Aquilina ssekondat filwaqt li l-vot favur kien unanimu.

43.7 Palju tal-Belt Kulturali – Tlielaq taż-Żwiemel

43.7.1 Is-Sindku s-Sur Josef Azzopardi qal li t-tlielaq taż-żwiemel huwa sport li jagħmel parti mill-kultura tal-Marsa, u kien għalhekk li dejjem kellu xewqa li bhala parti mill-attivitajiet tal-Belt Kulturali 2022 ikun hemm palju. Filfatt, is-Sindku diġa' qiegħed f'kuntatt maç-Chairman tat-tlielaq is-Sur Kenneth Vella sabiex ikunu nafu l-preparamenti hemm bżonn isiru l-quddiem. Wara li hadd mill-membri preżenti ma kellu mistoqsijiet dwar dan il-Kunsillier is-Sur Joseph Lia ssekonda filwaqt li l-vot favur kien unanimu.

43.8 Update dwar l-attivitajiet Belt Kulturali 2022

43.8.1 Is-Sindku s-Sur Josef Azzopardi nforma lil dawko preżenti li għada fil-5 ta' filgħaxija l-Kunsill ser ikun qed itella grupp ta' tfal tal-grupp Ohloq Tbissima biex jagħmlu platti tradizzjonali bil-melħ. Apparti hekk il-Kunsill ser ikun qed jaħdem biex fil-gimghat li ġejjin issir wirja artistika fix-xahar t'April.

43.9 Hruġ ta' Tender attivitajiet Belt Kulturali 2022

43.9.1 Is-Sindku s-Sur Josef Azzopardi qal li peress li l-ispejjeż fuq l-attivitajiet tal-Belt Kulturali 2022 ser ikompli jiżdiendu fix-xhur li ġejjin partikolarment għall-attivitajiet il-kbar ta' Settembru u ta' Diċembru hemm il-bżonn li jinħareġ tender biex il-Kunsill inaqqas il-proċeduri amministrattivi bil-ġbir ta' ħafna kwotazzjonijiet. Dan it-tender ma setgħax jinħareġ qabel saru l-attivitajiet ta' Jannar għaliex iż-żmien li fiħ il-Kunsill ingħata l-fondi u ġie kkonfermat ir-rebbieħ tal-iskema u ż-żmien ta' meta kellhom jibdew l-attivitajiet kien qasir wisq. Wara li hadd ma kellu aktar mistoqsijiet dwar dan il-Kunsillier is-Sinjura Charmaine Aquilina ssekondat, filwaqt li l-vot favur kien unanimu.

43.10 Deċiżjoni dwar kwotazzjoni fuq il-Ħġieġ fis-sala

43.8.1 Is-Sindku s-Sur Josef Azzopardi talab lis-Segretarju Eżekkuttiv jagħti rendikont tal-kwotazzjonijiet li rċieva l-Kunsill sabiex isir il-ħġieġ fl-aluminium frame fis-sala tal-Kunsill. Hawnhekk rajna li l-Kunsill irċieva tlett kwotazzjonijiet, l-ewwel waħda kienet ta' FloatGlass għall-prezz ta' €13,794.51, mill-kumpanija De Valier għall-prezz ta' €9,000 mingħajr VAT u finalment mill-kumpanija Mambo Ltd għall-prezz ta' €3,256.80. Peress li l-Kunsill huwa obligat jagħzel l-aktar offerta vantaġġuza u li tilhaq il-kriterji mitluba, s-Sindku ppropona li jintgħazel Mambo Ltd għall-prezz ta' €3256.80 bil-VAT inkluż. Il-Kunsillier is-Sur Colin Pace ssekonda filwaqt li l-vot favur kien unanimu.

43.11 Hruġ ta' Tender fuq id-Day Care Centre għall-Anzjani

43.8.1 Is-Sindku s-Sur Josef Azzopardi qal li wara li l-Kunsill ingħata l-fondi biex isir Day Care Centre għall-Anzjani, l-Kunsill beda' jaħdem biex isir tender halli jkun hemm akkontabilita' fil-proċess kollu tal-akkwist. B'hekk wara li jkun hemm il-qbil dwar dan, il-Kunsill ser ikun lest

jippublika dan it-tender Il-Kunsillier is-Sinjura Charmaine Aquilina ssekondat filwaqt li l-vot favur kien unanimu.

43.12 Hruġ ta' tender fuq it-Tarmak

43.12.1 Is-Sindku s-Sur Josef Azzopardi qal li l-Kunsill ser ikun qed jiġi b'zonn tender biex jagħmel tajjeb għall-ispejjeż relatati mall-patching tat-tarmac, għaliex filwaqt li l-Kunsill qiegħed joqgħod attent ferm biex qatt ma jinqabzu l-ammont ta' €5,000 għall-xogħol ta' darba, xorta waħda jrid li jkun hemm tender biex jagħmel tajjeb għal dan l-infieq. Il-Kunsillier is-Sur Joseph Lia ssekonda filwaqt li l-vot favur kien unanimu.

43.13 Hruġ ta' tender fuq id-Dawl tat-Toroq

43.12.1 Is-Sindku s-Sur Josef Azzopardi qal li t-tender dwar id-dawl fit-toroq tal-Marsa wasal biex jiskadi u b'hekk ser ikun qed joħroġ tender ġdid fil-gimghat li ġejjin. Il-Kunsillier is-Sur Colin Pace ssekonda filwaqt li l-vot favur kien unanimu.

43.14 Tmiem tal-laqgħa u data tas-seduta li jmiss

43.13.1 Il-laqgħa ntemmet fit-6.30pm u giet aġġornata għas-6 t'April fit-5.30pm fil-bini amministrattiv tal-Kunsill kif kien miftiehem fis-seduta ta' qabel.

IFFIRMATA

Josef Azzopardi
Sindku

IFFIRMATA

Edward Spiteri Audibert
Segretarju Eżekuttiv